

कापड खरेदीची मागणी वस्त्रोद्योग  
विभागाकडे नोंदविणेबाबत.

महाराष्ट्र शासन  
उद्योग, ऊर्जा व कामगार विभाग,  
परिपत्रक क्र. भाखस-२०००/(२८७६)/उद्योग-६  
मंत्रालय, मुंबई - ४०००३२.

दिनांक :- 25 जुलाई 2000

वाचा :- शासन निर्णय, उद्योग, ऊर्जा व कामगार विभाग, क्र. भाखस-१०८८/  
(२५१२)/उद्योग-६, दि. २ जानेवारी, १९९२.

परिपत्रक

शासकीय कार्यालयांना आवश्यक असणाऱ्या कापडाची खरेदी करताना शासकीय कार्यालयांनी खाली नमूद केलेल्या सार्वजनिक उपक्रमाकडून /संस्थाकडून कापड खरेदी करावे, असे आदेश शासन निर्णय क्र. भाखस-१०८८/(२५१२)/उद्योग-६, दि. २.१.१९९२ मधील परिशिष्ट ५(अ) अन्वये दिलेले आहेत.

- (१) महाराष्ट्र राज्य हातमाग महामंडळ मर्यादित,
- (२) महाराष्ट्र राज्य वस्त्रोद्योग महामंडळ मर्यादित,
- (३) महाराष्ट्र राज्य यंत्रमाग महामंडळ मर्यादित,
- (४) टेक्स्कॉम, नांदेड.
- ✓ (५) महाटेक्स,

या परिपत्रकान्वये आता असे सूचित करण्यात येते की, शासनाच्या सर्व शासकीय, निमशासकीय विभागांनी व त्यांचे अधिनस्त मंडळे, महामंडळे उपक्रम इत्यादींनी त्यांना आर्थिक वर्षामध्ये आवश्यक असलेल्या कापडाची अंदाजित मागणी प्रत्येक वर्षी माहे जानेवारी-फेब्रुवारीमध्ये प्रधान सचिव (वस्त्रोद्योग) यांच्याकडे परस्पर नोंदवावी. २०००-२००१ या आर्थिक वर्षातील काही कालावधी होवून गेलेल्या असल्यामुळे या आर्थिक वर्षातील कापडाची मागणी मात्र ताबडतोब प्रधान सचिव (वस्त्रोद्योग) यांच्याकडे नोंदवावी.

शासकीय कार्यालयांना आवश्यक असलेल्या परंतु ज्या कापडाचे दर उद्योग संचालनालयाच्या मध्यवर्ती भांडार खरेदीसंघटनेने निश्चित केलेले नाहीत अशा कापडाची जर गरज असेल तर त्या कापडाचा दर्जा व किंमत इ. बाबी वस्त्रोद्योग विभागामार्फत उद्योग संचालनालयातील मध्यवर्ती भांडार खरेदी संघटनेकडून मंजूर करून घेणे आवश्यक राहिल. कापडाचा दर्जा किंवा विनिर्देश वस्त्रोद्योग विभागाने ठरवून दिल्यानंतर त्याची फक्त किंमत अथवा दर ठरविण्याचे काम मध्यवर्ती भांडार खरेदी संघटनेमार्फत करण्यात येईल.

सदर शासन परिपत्रकानुसार खरेदीसाठी कोषागारांतून संक्षिप्त बिलावर रकमा काढताना सर्व आहरण व संवितरण अधिकाऱ्यांना प्रस्तुत खरेदी करताना शासन निर्णय, उद्योग, ऊर्जा व कामगार विभाग, क्र. भांखस-१०८८/(२५१२)/उद्योग-६, दि. २ जानेवारी, १९९२ मधील दिलेल्या तसेच प्रस्तुतपरिपत्रकात नमूद केलेल्या सूचनांचे पालन करण्यात आलेले आहे असा दाखला खरेदीदाराचे देणे आवश्यक आहे. शासनाने ठरवून दिलेल्या दराप्रमाणे साहित्याच्या किंमतीअदा करण्यासाठी जी बिले सादर केली जातील त्यावर वरील प्रमाणे प्रमाणपत्र दिले असल्याची खातरजमा केल्याशिवाय कोषागार अधिकाऱ्यांनी बिलाची रक्कम अदा करू नये.

या परिपत्रकातील सूचनांचे काटेकोरपणे अनुपालन सर्व शासकीय कार्यालयांनी/निम शासकीय कार्यालयांनी, शासकीय संस्थांनी/शासन अंगीकृत मंडळे/महामंडळे/सार्वजनिक उपक्रम इत्यादी सर्वांनी करणे आवश्यक आहे. जी कार्यालये या परिपत्रकातील सूचनांचे अनुपालन करणार नाहीत त्यांच्या विरुद्ध शिस्तभंगाची कारवाई संबंधित प्रशासकीय विभागांकडून करण्यात यावी. जी कार्यालये/संस्था/मंडळे/उपक्रम/महामंडळे/निमशासकीय कार्यालये या परिपत्रकातील सूचनांचे अनुपालन करणार नाहीत त्यांची नावे प्रधान सचिव (वस्त्रोद्योग) हे सुध्दा संबंधित प्रशासकीय विभागांकडे सादर करतील.

हे परिपत्रक वस्त्रोद्योग विभाग आणि वित्त विभाग यांच्या सहमतीने आणि वित्त विभाग, अनौ. संदर्भ क्र. ३६५/२०००/व्यय-१६, दि. २१.७.२००० नुसार निर्गमित करण्यात आले आहे.

महाराष्ट्राचे राज्यपाल यांच्या आदेशानुसार व नांवाने.

आ. बा. कांबळे,  
उप सचिव.